



MINUTI

Laqgħa tal-Kunsill Lokali Santa Venera

8 LEGISLATURA

Laqgħa Numru 86

It-Tnejn, 23 ta' April, 2018

Il-Kunsilli Lokali Santa Venera Itaqa' fl-Uffiċċju Amministrattiv tiegħu li jinsab fl-indirizz Uffiċċju Amministrattiv, Triq il-Kbira San Ġuzepp, Santa Venera, fis-6.30 ta' filgħaxija.

PREŻENTI:

Is-Sur Stephen Sultana – Sindku
Is-Sur Jonathan Brimmer – Viċi Sindku
Is-Sa Elizabeth Vella – Kunsillier
Is-Sur Silvio Vella – Kunsillier
Is-Sur Jason Mangani – Kunsillier
Is-Sur Horace Anastasi – Kunsillier

ASSENTI b'APOLOGIJI (Skont Ordni Permanenti 14A (3)):

Is-Sur Darren Carabott – Kunsillier
Is-Sur Gianluca Falzon – Ambaxxatur taż-Żgħażaġh

ASSENTI

Ħadd

UFFIĊĊJAL PREŻENTI:

Jane Yvonne Spiteri – Segretarju Eżekuttiv

Minuti

Is-Sindku is-Sur Stephen Sultana ippresjeda l-laqqha.

86.1 Qari tal-ittri ta' apologiji

86.1.1 Ġew ipprezentati l-ittri ta' apologija mis-Sur Darren Carabott u mis-Sur Gianluca Falzon.

86.2 Kunsiderazzjoni u Approvazzjoni tal-Minuti

86.2.1 Il-minuti tal-laqqha Numru 83 (tlieta u tmenin) li saret fid-14 ta' Frar, 2018 ttieħdu bħala moqrija u ġew approvati unanimament.

Il-minuti tal-laqqha Numru 84 (erbgħa u tmenin) li saret fis-26 ta' Marzu, 2018 ttieħdu bħala moqrija u ġew approvati unanimament.

Il-minuti tal-laqqha Numru 85 (ħamsa u tmenin) li saret fis-26 ta' Marzu, 2018 ttieħdu bħala moqrija u ġew approvati unanimament.

86.2.2 Korrezzjonijiet

86.2.2.1 86.2.2.1 - Minuta 85.1 – Titneħha l-kelma "ppresjeda" u tizzied il-kelma "mexxa"

Punti mqajma mill-minuti

86.2.2.2 Minuta 84.2.2.2 – Is-Sindku informa lill-membri li l-proċess tas-CCTVs issa skatta u kien hemm talbiet sabiex isiru kameras oħra fi Triq Brighella kantuniera ma Triq Abela, fi Triq il-Kanun (fejn tagħlaq) kif ukoll fi Triq Patri Dun Franġisk Grech għaliex f'dawn il-postijiet qed jintrema ħafna skart apparti li qed ikun hemm ukoll illegalita fl-ipparkjar.

Il-membri qablu unanimament għal possibiltà li dawn ukoll jiżdiedu.

86.2.2.3 Minuta 84.3.2 – Is-Sindku informa lill-membri li ttieħed parir legali rigward dan il-kas. L-avukat tat parir li jekk il-Kunsill ser iħallas xi danni, dan jista' jiġi interpretat bħali ammissjoni. Il-persuna in kwistjoni giet infurmata permezz ta' ittre sabiex jikkuntattja lill-Kappillan ta' Fleur-de-Lys.

86.2.2.4 Minuta 84.3.4 – Is-Sur Horace Anastasi informa lill-Kunsill li huwa attenda għaċ-ċerimonja tal-għoti tal-premju Nazzareno Vassallo *Annual Award* li giet organizzata minn Care Malta fil-Palazz ta' San Anton. Dan il-premju intrebaħ mis-Sur John Borg Bonello, anzjan ta' 'l fuq minn 90 sena.

Fis-6.45 ta' filgħaxija wasal is-Sur Jonathan Brimmer u nġhaqad mal-kumpliment tal-membri.

86.2.2.5 Minuta 84.3.9 - Is-Sindku informa lill-membri li l-Akkademja Musico-Letterarja ser issir nhar is-Sibt 5 ta' Mejju, 2018 fi-7.30pm bil-kollaborazzjoni tal-Kunsill Lokali. Għaldaqstant, il-Kunsill ser jagħmel tajjeb għall-*P.A. System*. L-ispiza tammonta għal €300 mingħand is-Sound Factory.

Il-membri qablu unanimament.

86.2.2.6 Minuta 84.5.1 – Is-Sindku informa lill-membri li l-kuntrattur tal-knis mhux qed jagħmel xogħol sodisfacenti, għalkemm qed ikun imwissi ripetutament. Għaldaqstant, is-Sindku ppropona li jingiebu 3 kwotazzjonijiet oħra għal servizz ta' knis b'2 ħaddiema *full time* sabiex jiġi deċiż fil-laqgħa li jmiss.

Il-membri qablu unanimament.

86.2.2.7 Minuta 84.5.2 – Is-Sindku informa lill membri li rigward il-kuntratt tat-Trasport taċ-Ċentru ta' Matul il-Jum għall-Anzjani, il-*Procurement Officer* issuggerixxa li jinżamm il-kuntratt eżistenti u li jinħareġ kuntratt ieħor li jkun ibbażat fuq kull vjaġġ u li l-Kunsill iżomm id-dritt li jżid jew inaqqas in-numru ta' vjaġġi. Il-kuntratt il-ġdid ikun għal perjodu ta' 3 snin.

Il-membri qablu unanimament.

86.2.2.8 Minuta 84.6.2 - Is-Sindku informa lill-membri li s-Sur Jason Mangani flimkien ma' Santa Venera Nursery u Frame Football Malta, organizzaw il-*Football Festival* nhar is-Sibt 21 ta' April, 2018. Ħadu sehem timijiet minn Ħal-Luqa, Valletta, Ħaż-Żabbar, Santa Venera kif ukoll *Frame Football Malta*. Il-President ta' Santa Venera Lightnings ser jgħaddilna data ta' meta nkunu nistgħu nipprezentaw it-tokens.

86.2.2.9 Minuta 85.1 – Is-Sindku informa lill-membri li nhar il-Ħadd 15 ta' April, 2018, it-trasport għal-logħba meta Santa Venera Lightnings ħadu l-promozzjoni għat-tieni diviżjoni fil-kampjonat tal-football Malti ġie organizzat u li kollox mexxa u rnexxa kif kien mixtieq.

86.3 Komunikazzjoni mis-Sindku

86.3.1 Is-Sindku informa lill-Membri li nhar il-Ħadd 22 ta' April, 2018, saret l-*Earth Clean-Up Day* organizzata mill-Kunsill u bil-kollaborazzjoni ta' diversi volontiera. Il-Kunsillier, is-Sur Silvio Vella ħa ħsieb il-kordinazzjoni ta' din l-attività'. Ipparteċipaw ukoll f'din l-attività' il-Kunsilliera is-Sur Jason Mangani kif ukoll is-Sur Darren Carabott.

86.3.2 Is-Sindku informa lill-membri li rċevejna komunikat mingħand is-Sinjuri Mario Coleiro, Eman Micallef u Sandro Muscat f'isem il-Kumitat Festi Esterni, il-Kumitat tal-Banda kif ukoll il-Kumitat tan-Nar rispettivament li urew ix-xewqa li flimkien mal-Kunsill Lokali jorganizzaw attività' Vendriża. Din hija maħsuba sabiex issir bejn id-9 u l-10 ta' Ġunju, 2018 sabiex ikompli maċ-ċelebrazzjonijiet taċ-ċentinarju. Il-Kunsill Lokali ser jieħu ħsieb sabiex jingiebu l-permessi neċessarji, il-*main 3 phase* f'Misraħ Santa Venera, *barriers*, *Show of Arms*, kiri ta' mobile toilets, l-użu tal-Gnien Romeo Romano, inkluż il-parti fejn hemm is-sienja, gwardjani, *posters u flyers*. Din l-attività kulturali hekk kif ipproponuta mis-Sindku ġiet issekondata mis-Sur Jonathan Brimmer.

Il-membri qablu unanimament.

86.3.3 Is-Sindku informa lill-membri, li s-Socjeta Filarmonika Santa Venera għandha President ġdid, is-Sur John Attard. Is-Sur Attard jixtieq jiltaqa' mal-Kunsill u se jgħid liqas nhar l-Erbgħa 25 ta' April, 2018 fit-8.30pm.

86.3.4 Is-Sindku informa lill-membri għandu f'idejha stampa artistika tal-*bus* xelter li qed ikun ipproponut għal Triq il-kbira San Ġuzepp. Dan mhux ser jiswaj flus lill-Kunsill peress li ser ikun fih riklam. Il-membri qablu li x-xelter għandu jsir sal-art minħabba l-ilma tax-xita.

Il-membri qablu unanimament. Eventwalment ser jiġi ffirmat ftehim f'dan ir-rigward.

86.3.5 Is-Sindku informa lill-membri li rċevewna komunikat mingħand l-Awtorita' tad-Djar li se tkompli bil-programm ta' Skema 2 dwar il-manutenzjoni tal-komun fil-binjiet tal-Gvern u li ser talloka lill-Kunsill Lokali ta' Santa Venera is-somma ta' €10,000 għas-sena 2018 sabiex jintużaw għal dan il-għan. Għaldaqstant, il-Kunsill gie inkarigat sabiex jidentifika 2 blokk sabiex jibbenefikaw minn din l-iskema. Is-Sindku issuggerixxa li jintgħazlu Blokka Ġ u Blokka J ta' Binja Indipendenza, Triq Patri Ġustin Sant. Nippruvaw ukoll biex ingibu fondi għal Blokka I.

Wara diskussjoni, il-membri qablu ma dak li qed jiġi pproponut b'mod unanimu.

86.3.6 Is-Sindku informa lill-membri għadhom għaddejnin id-diskussjonin jiet dwar it-*Traffic Management* ta' Triq il-Brunzar u dwar il-*Loading/Unloading Bay*. Għaldaqstant, il-Kunsill qed jistenna kif ser jiżvolgħu l-affarijiet sabiex wara nkunu f'pożizzjoni li tittiehed deċiżjoni.

86.3.7 Is-Sindku informa lill-membri li nhar il-Ġimgħa 27ta' April, 2018 fit-3.30pm ser issir laqgħa mal-Pulizija tad-Distrett ġewwa l-Bini Amministrattivi tal-Kunsill. Is-Sindku stieden lill-membri sabiex min jixtieq jattendi.

86.4 *Rapporti/Korrispondenza*

86.4.1 Is-Sindku informa lill-membri li s-Sa Christine Grixti kitbet lill-Kunsill fejn uriet ix-xewqa li tħawwel sigra fil-Ġnien Romeo Romano *ad unur* id-donatur li salvalha ħajjitha.

Il-membri qablu unanimament.

86.4.2 Is-Sindku informa lill-membri li rċevewna proposta Sammer First Aid Courses, sabiex jiġu organizzati korsijiet tal-*First Aid & AED Training*. Il-korsijiet li jsiru minn persuni kwalifikati, huma twal 12-il siegħa u l-prezz huwa ta' €30. Ma kull 10 persuni li japplikaw, persuna mill-Kunsill tkun tista' tattendi għal dan il-kors b'xejn. Is-Sindku issuggerixxa li l-Kunsill jisponsorja €20 mit-€30 u min japplika jhallas €10.

Il-membri qablu unanimament.

- 86.4.3 Is-Sindku informa lill-membri li rċevejna mingħand *L-Street Naming Committee* li fi Triq Reġjonali hemm numru ta' garaxxijiet li ma kinux ġew numerati. Għaldaqstant, minħabba l-iżvilupp ta' għadd ta' appartamenti godda, inħasset il-ħtieġa li Triq Reġjonali terga' tiġi numerata mill-ġdid. Issuġġerew ukoll li ssir proposta għal żewġ ismijiet ta' Toroq godda. Is-Sindku ppropona li jinbidel l-isem tal-mini u jsir Triq il-Mini Reġjonali, kif ukoll li jsir eżercizzju fi Triq il-Blata l-Kaħla u fi Triq is-Soll minħabba li dawn it-toroq inqasmu kaġun tal-istess mini. *L-Street Naming Committee* innutaw ukoll li fi Triq il-Kbira San Ġuzepp, minn Triq L-Imsida sa ħdejn St Joseph Petrol Station, kollha għandhom l-istess numru. Għaldaqstant, huma issuġġerew li n-numru jibqa' l-istess u jiżdied miegħu ittra tal-alfabet. B'dan il-mod residenza waħda biss ser tiġi affettwata.

Il-membri qablu unanimament

- 86.4.4 Is-Sindku informa lill-membri li ingiebu 3 kwotazzjonijiet għal skrivanija u cabinets b'żewġ bibien kull wieħed.
1. Oxford House - €1,074.75 (incl VAT)
 2. Style Furniture - €1,739.00 (incl VAT)
 3. Marvin's Warehouse - €695.00 (incl VAT)

Il-cabinet u skrivanija ser jinxtraw mingħand Marvin's Warehouse li tana l-orħos kwotazzjoni.

Il-membri qablu unanimament.

- 86.4.5 Is-Sindku informa lill-membri li ingiebu 3 kwotazzjonijiet għal 3 kompjuters kompluti bl-*operating system* u 4 Microsoft Office.
1. Klikk Computers Ltd – €2,704.65 (incl VAT)
 2. Scan Vomputers Ltd – €2,571.87 (incl VAT)
 3. IPS – €2,085.00 (incl VAT)

It-3 kompjuters u 4 Microsoft Office ser jinxtraw mingħand IPS li tana l-orħos kwotazzjoni.

Il-membri qablu unanimament.

86.5 Items oħra ta' xogħol ieħor tal-Kunsill Lokali li jkunu meħtieġa

- 86.5.1 Is-Sindku informa lill-membri li s-Sur Jason Mangani qed jorganizza l-attività ta' Jum l-Omm nhar is-Sibt 12 ta' Mejju, 2018 ġewwa Apap Institute. Din l-attività ser issir bil-partecipazzjoni tal-Banda ta' Santa Venera u ser jiġi servut xi ikel u xorb.

Il-membri qablu unanimament.

Fit-20.15 is-Sa Elizabeth Vella giet skużata għall-kumpliment tal-laqqgħa.

Fit-20.15 is-Sur Horace Anastasi gie skużat għall-kumpliment tal-laqqgħa.

86.5.2 Is-Sindku informa lill-membri li saret l-evalwazzjoni, mill-kumitat tal-evalwazzjoni, tal-kuntratt tad-dwal tat-toroq. Inxtehtet offerta waħda minn Micamed Limited u l-prezzijiet huma skont is-suq.

Il-membri qablu unanimament.

86.5.3 Is-Sindku informa lill-membri li għandu f'idejh il-ftehim il-ġdid mal-kuntrattur GreenPak. Is-Sindku informa lill-membri li huwa għamel numru ta' proposti ġodda fosthom,

- Il-possibiltà li jipprovdu kaxxi tal-kartun sabiex fihom jingabar il-ħġieg. Għal din il-proposta, ir-risposta kienet fin-negattiv.
- Il-possibiltà li tirdoppja il-kollezzjoni tal-ħġieg, minn darba fix-xahar issir darbtejn, iżda r-risposta kienet fin-negattiv ukoll.
- Il-possibiltà li naqilbu għall-organik, iżda din ir-riforma ser tidhol fis-seħħ, f'Settembru, għal Malta kollha.
- Il-possibiltà li fi Triq il-Parata jiġu introdotti *bins on wheels* minħabba z-zieda ta' appartamenti. Din il-proposta hija possibbli jekk ir-residenti jaċċettaw.

Il-GreenPak qiegħed fil-proċess li jibdlu l-kontenituri tal-*bring in sites*. Dawn il-kontenituri ġodda li huma parti minn *Intelligent Recycling Bins Project* ser ikollhom *sensor* biex ikunu jafu sa fejn ikunu mimlijin.

Il-membri qablu unanimament li l-ftehim jiġi ffirmat.

86.6 Kunsiderazzjoni u Approvazzjoni tar-Rapport tal-laqgħat ta' Kumitat u/jew Sotto Kumitati

Ma ġewx ipprezentati rapporti tal-laqgħat ta' Kumitati u / jew Sotto Kumitati.

86.6.1

86.7 Kunsiderazzjonijiet u Approvazzjonijiet tal-Iskeda tal-Pagamenti

L-Iskeda tal-pagamenti flimkien mal-Petty Cash ġew diskussi u approvati unanimament mill-membri kollha wara li ġew imwiegħba xi mistoqsijiet.

86.8 Ilmenti

Il-Kunsill iddiskuta l-ilmenti li hemm pendent fis-sistema minn numru 65 sa 88.

65	Works Order għal Dogbin
66	Works Order
67	Saret minn Haddiema Assenjati
68	Tender CCTV's
69	Haddiema Assenjati

70	Haddiema Assenjati
71	WO lil B.Grima & Sons
72	Contracts Manager
73	WO lil B. Grima & Sons
74	Contracts Manager
75	Rifjutata
76	Haddiema Assenjati
77	Haddiema Assenjati
78	Haddiema Assenjati
79	WO lil B.Grima & Sons
80	Jigi kuntattjat is-sid
81	Perit / Pulizija
82	WO lil B.Grima & Sons
83	WO lil Central Asphalt
84	WO lil B.Grima & Sons
85	Contracts Manager
86	Contracts Manager
87	Haddiema Assenjati
88	Contracts Manager

86.9 Tmiem tal-Laqgħa u data tas-seduta li jmiss

Il-laqgħa intemmet fit-8.30 pm u giet aġġornata għat-28 ta' Mejju, 2018, fis-6.30pm.

Konfermati, illum 28 ta' Mejju, 2018

IFFIRMATI

Stephen Sultana
Sindku

IFFIRMATI

Jane Yvonne Spiteri
Segretarju Eżekuttiv